

Република Северна Македонија

Министерство за труд
и социјална политика



Republika e Maqedonisë së Veriut

Ministria e Punës
dhe Politikës Sociale



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SË VERIUT
Министерство за труд и социјална политика
Ministria e Punës dhe Politikës Sociale

Бр.-Nr. 10-9176/1
27-12-2022 год.-vite.
СКОПЈЕ - ШКУП

РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ТРУД И СОЦИЈАЛНА ПОЛИТИКА

**ЈАВЕН ПОВИК ЗА ОБЕЗБЕДУВАЊЕ НА СРЕДСТВА ЗА ДАВАЊЕ НА СОЦИЈАЛНИ УСЛУГИ ОД ОПШТИНИТЕ, ГРАДОТ
СКОПЈЕ И ОПШТИНИТЕ ВО ГРАДОТ СКОПЈЕ**

Министерството за труд и социјална политика објавува јавен повик ЗА ОБЕЗБЕДУВАЊЕ на средства за давање на социјални услуги ОД ОПШТИНИТЕ, ГРАДОТ СКОПЈЕ И ОПШТИНИТЕ ВО ГРАДОТ СКОПЈЕ, со цел да продолжи давањето на социјалните услуги воспоставени на локално ниво од страна на општините, кои се реализираат во соработка со лиценциран давател на услугата, со финансиска поддршка од министерството, а за ранливи групи на граѓани и граѓанки, за кои е утврдена потребата од одреден вид на услуга.

1. Вид на услуги:

Со овој Јавен повик се обезбедуваат средства за општините за обезбедување на:

1. Услуги во домот
2. Услуги во заедницата

2. Висина на средствата кои се доделуваат и временскиот период во кој ќе се даваат социјалните услуги

Министерството за труд и социјална политика, ќе обезбеди средства за давање на социјални услуги од страна на општините во соработка со лиценциран давател на услугата, по цената на услугата утврдена со Одлуката за утврдување на цените на социјалните услуги во домот, за вон-семејна заштита, за стручна помош и поддршка и за привремен престој за 2023 година, донесена од министерот за труд и социјална политика бр. 10-8807/1 од 15.12.2022 година, изготвена согласно Методологијата за формирање на цените на услугите во зависност од нормативите и стандардите за давање на социјалната услуга (Сл. Весник на Република Северна Македонија бр.264/19). Средствата ќе се обезбедуваат по корисник на месечна основа, за кој Центарот за социјална работа има издадено решение, во период од денот на склучување на управниот договор до 31.12.2023 година.

3. Потребни документи

Доколку социјалната услуга се реализира преку остварена соработка на општината со лиценциран давател на социјални услуги, се приложуваат следните документи:

1. пријава, потпишана и заверена од страна на Градоначалникот на Општината,
2. договор за соработка со лиценциран давател (оригинал или копија заверена на нотар);
3. програма за давање на социјалната услуга и детален опис на активностите со конкретен работен план за имплементација и период на реализација на програмата за давање на социјалната услуга за која се бара доделување на средства, полн назив и адреса на субјектот кој ја реализира програмата за давање на социјалната услуга;
4. годишен извештај за работа за претходната година на лиценцираниот давател на социјални услуги за конкретната услуга, односно за 2022 година;
5. уверение за платени даноци издадено од даночните органи на лиценцираниот давател на социјални услуги не постаро од шест месеци (оригинал или копија заверена на нотар);
6. контакт податоци за одговорното лице/координатор за реализација на програмата за давање на социјална услуга (име, презиме, е-маил адреса и телефонски број);
7. листа на стручниот и друг кадар и биографија за секое лице кое ќе биде ангажирано за давање на социјалната услуга;
8. изјава од лиценцираниот давател на социјални услуги заверена на нотар дека нема добиено средства од друг државен орган или единица на локалната самоуправа за истите активности за давање на услугата, и
9. решение за давање на дозвола за вршење работа во социјалната заштита (оригинал или копија заверена на нотар).



10. потпишан Договор за грант за развој на социјалните услуги во рамки на „Проектот за подобрување на социјалните услуги“ (Број на Договор за заем #8902-МК),

Лиценцираниот давател на услуги кој добил дозвола за работа во тековната година во која се објавува јавниот повик, не ги доставува документите од точките 4 и 5.

4. Средства за општините за давање на социјални услуги ќе се обезбедат доколку ги исполнат следниве услови:

- претходно искуство во давање на социјалната услуга во соработка со лиценциран давател на услугата, центар за социјална работа и/или Министерство за труд и социјална политика;
- воспоставен механизам за контрола на квалитетот на услугата и систем на поплага од клиентите,
- соодветно определена целна група за давање на социјалната заштита и

При распределбата на средствата, предност ќе имаат пријави кои ќе се реализираат преку меѓуопштинска соработка, меѓуресурска соработка и обезбедено кофинансирање (како доказ се приложува договор за соработка).

5. Рокови за спроведување на постапката

Јавниот повик трае од денот на објавувањето на веб-страницата на МТСП до 31.12.2023 година.

Заинтересираните општини пријавите ги достават, преку архивата на Министерството за труд и социјална политика на адреса ул. „Даме Груев“ бр. 14, Скопје, во затворен плик, со назнака за Јавниот повик за обезбедување на средства за давање на социјални услуги од општините, Градот Скопје и општините во Градот Скопје за 2023 година.

Пријавите кои ќе се поднесат по овој рок и со непотполна документација нема да се разгледуваат.

Комисијата за обезбедување средства, во рок од 30 дена од денот на поднесување на пријавата, изготвува мислење до министерот за труд и социјална политика, по спроведената постапка согласно законот за социјалната заштита и Правилникот за поблиските услови за доделување на средства, образецот за бодовна скала и начинот на обезбедување на социјалните услуги од општините.

Министерот за труд и социјална политика по добивање мислењето од страна на Комисијата за обезбедување средства, донесува решение за доделување на средствата.

Министерот за труд и социјална политика ќе склучи Управен договор со општината и лиценцираниот давателот на услугата, со кој се уредуваат меѓусебните права, обврски и одговорности во реализацијата на дадените средства, во рок од 15 дена од денот на конечното решение за доделување на средства.

Општините кои ќе добијат средства од страна на Министерството за труд и социјална политика, имаат обврска на сите материјали (печатени и електронски) кои ќе бидат продуцирани во рамки на испорака на услугата на видно место да стојат:

Подржано од:



Република Северна Македонија

МИНИСТЕРСТВО ЗА ТРУД И СОЦИЈАЛНА ПОЛИТИКА